



ପ୍ରଧାନମନ୍ତ୍ରୀଙ୍କ କାର୍ଯ୍ୟାଳୟ

## ପ୍ରଧାନମନ୍ତ୍ରୀଙ୍କୁ ଭେଟିଲେ ବ୍ରିଟିଶ ସଂସଦୀୟ ପ୍ରତିନିଧି ଦଳ

Posted On: 14 FEB 2017 5:53PM by PIB Bhubaneswar

ବ୍ରିଟିଶ ସଂସଦର ଏକ ୫ ଜଣିଆ ସଂସଦୀୟ ପ୍ରତିନିଧି ଗୋଷ୍ଠୀ ଆଜି (ମଙ୍ଗଳବାର) ନୂଆଦିଲ୍ଲୀରେ ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କୁ ଭେଟି ଆଲୋଚନା କରିଛନ୍ତି ।

ଏହି ଅବସରରେ ପ୍ରଧାନମନ୍ତ୍ରୀ କହିଥିଲେ ଯେ, ଭାରତ ଓ ବ୍ରିଟେନ ମଧ୍ୟରେ ଉତ୍ତମ ଦ୍ୱିପାକ୍ଷିକ ସମ୍ପର୍କକୁ ଉଭୟ ଦେଶରେ ଶାସକ ଓ ବିରୋଧୀ ଦଳ ଦୃଢ଼ ସମର୍ଥନ ଦେଇ ଆସିଛନ୍ତି । ଏହି ସମ୍ପର୍କକୁ ଆହୁରି ମଜବୁତ କରିବା ନିମନ୍ତେ ଦୁଇ ଦେଶର ସାଂସଦମାନଙ୍କ ମଧ୍ୟରେ ଅଧିକ ମତ ଓ ଭାବ ବିନିମୟର ଆବଶ୍ୟକତା ରହିଛି ।

ପ୍ରଧାନମନ୍ତ୍ରୀ ନଭେମ୍ବର 2015ରେ ତାଙ୍କର ବ୍ରିଟେନ ଗସ୍ତ ଏବଂ ନଭେମ୍ବର 2016ରେ ବ୍ରିଟେନ ପ୍ରଧାନମନ୍ତ୍ରୀ ଡେରେସା ମେ'ଙ୍କ ଭାରତ ଗସ୍ତକୁ ଆଲୋଚନା କାଳରେ ସ୍ମରଣ କରିଥିଲେ । ଚଳିତ 2017କୁ ଭାରତ-ବ୍ରିଟେନ ସଂସ୍କୃତି ବର୍ଷ ଭାବେ ପାଳନ କରୁଥିବାରୁ ପ୍ରଧାନମନ୍ତ୍ରୀ ଏହାକୁ ସ୍ୱାଗତ କରିଥିଲେ ।

ପ୍ରଧାନମନ୍ତ୍ରୀ କହିଥିଲେ ଯେ, ଭାରତ ଓ ବ୍ରିଟେନ ଆତଙ୍କବାଦ ବିରୋଧୀ ଲଢ଼େଇରେ ସ୍ୱାଭାବିକ ଭାଗୀଦାର ହୋଇଛନ୍ତି । ମୌଳିକବାଦ, ଉଗ୍ରବାଦ ଏବଂ ଆତଙ୍କବାଦ ବିରୋଧରେ ଉଭୟ ଦେଶର ସାଂସଦମାନେ ସମାନ ଭାବେ ଏବଂ ଏକଜୁଟ୍ ହୋଇ ସ୍ୱର ଉତ୍ତୋଳନ କରିବାକୁ ସେ ଆହ୍ୱାନ ଦେଇଥିଲେ ।

\*\*\*\*\*

(Release ID: 1482692) Visitor Counter : 2

